

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīraṅgarāmānujamahādēśikaiḥ (śrīmuṣṇaṃ āṇḍavan)
anugṛhītaṃ

॥ śrī kamalādhōdaka stōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī kamalādhōdaka stōtram ॥

vēdānta lakṣmaṇa munīndra kṛpātta bōdham
tatpāda yugmasarasīruha bhṛṅgarājam |
traiyanta yugma kṛtabhūri pariśramaṃ taṃ
śrīraṅgalakṣmaṇa muṇiṃ śaraṇaṃ prapadyē ॥

kamalāmamalāṃkamanīyabalāṃ
abalājanatānatapādayugām |
mamabōdhakarāṃmadapāpaharāṃ
manavaihrdayēsadayāṃnitarām ॥ 1 ॥

sagaṇairduritairvitataissahitaṃ
sugaṇairmahitairvividhairahitam |
kurumāmalamaṃmamapāpamuṣī
bhavasāgarajēbhavatāpaharī ॥ 2 ॥

uditāmaditērmanasānugatāṃ
suratāpaharāṃbahudōṣamuṣīm |
muditāṃśrutibhiḥkathitāṃmanavai
harivatsagaṇāṃharapāpaharām ॥ 3 ॥

kalikēliharīṃkaruṇālaharīṃ
malajālaharīṃmahanīyamahām |
mahilākuladōṣaharīṃmahitāṃ
kalayēsataṃhariṇāsahitām ॥ 4 ॥

matidāṃgatidāṃratidāṃnutidāṃ
patidāṃvidhidāṃmahitāṃvihitām |
uḍupādhipasōdarakāntimukhīm
kalayēvipulāṃprabalāṃsaphalām || 5 ||

malayānilaśītaladr̥ṣṭimatīm
madhusūdanamānasahaṃsagatim |
mihirāruṇakāntimatīmkalayē
kalamāruṇapādavatīm̐yuvatīm || 6 ||

aruṇāṃtaruṇāṃvaraṇīyapadāṃ
karuṇāvaruṇālayabhūtamātām |
namatāṃsamatāṃvahatīm̐br̥hatīm
amitātulavaibhavaśālinidhim || 7 ||

kṛpayābharitāṃnr̥palōkahitāṃ
nikhilāgamavēdanutāṃhitadām |
kuṭilālakapaṅktimatīm̐br̥hatīm
niṭilākṣasatīnatapādayugām || 8 ||

sarasīruhadṛṣṭiyutāṃjayadāṃ
hariṇīmanurāgayutāṃhasatīm |
duritādrivibhēdakavīkṣaṇadāṃ
pratibhāpratimāṃpṛthulāṃkalayē || 9 ||

tapanīyanibhāṃmahanīyaśubhāṃ
stavānīyaguṇāṃkamanīyakṛpām |
dhanapāṃghanapāṃkhagapāṃmakhapāṃ
mṛgapāṃṛtapāṃmanavaigṛhapām || 10 ||

vividhairvibudhairnutibhirvinutāṃ
sasudhōdayajanmavatīṃsumatim |
gajanādavibōdhavatīṃjalajāṃ
ajaśūlimahēndranutāṃsatatam || 11 ||

sudayāsahitāṃsudhayājanitāṃ
udayācalabhūtīkarīmacalām |
muniśāpahataṃtridaśēndrapadaṃ
parayākṛpayāparipālayatīm || 12 ||

ahibhōgaśayāmakhilātmavatīṃ
garutāṃmarutāṃgatipāṃmatipām |
gurudāsajanairurumātratayā
prathitāṃgrathitāṃsagaṇaissugūṇaiḥ || 13 ||

kalavāgbalabhāgphalabhānnitarāṃ
bhavatīhajanōbhavatīpadagaḥ |
sakalābharaṇābharaṇāṃramaṇīṃ
prakṛtiṃvikṛtiṃpraṇamāmīramām || 14 ||

danujairmanujaistanujairaditē
rvinatātanayairvinutāṃvinatām |
navanīradanīlatanaulasatīṃ
hasatīṃhisatīṃharitōśakarīm || 15 ||

varadābhayahastayutāṃbhajatāṃ
dviradādhīpasēvitapādayugām |
pramadāgaṇasēkharamōdavatīṃ
praṇamāmīsadāśaraṇāgatapām || 16 ||

karavāladalaiḥkaravīryayutaiḥ
raṇabhūmigatairvihitābhyudayām |
avadhīritanīcakulāṃsatataṃ
avadhāritasadguṇakēlimatīm || 17 ||

dhanadhānyakarīṃdhanadādinutāṃ
vanakāntikarīṃmunimōdakarīm |
adhunāmadhunāvidhināniyataṃ
bhajanīyapadāṃmamatārahitām || 18 ||


ratikōṭisamāṃvidhikōṭinutāṃ
bahukōṭividhairnidhibhissahitāṃ |
yajanaïrbhajanairyatirājavarai -
rbhuvanēmahitāṃparamāṃhīramām || 19 ||

|| chatrabandhaḥ ||

mārajanīnītāpātu
mānyāyābhuvanē'tratu |
vanībhuvamihakrāntā
vanīvalayagatyantā || 20 ||

|| kamalabandhaḥ ||


yācagōkulapēśāyā
yāśāpēśāntidā ca yā |
yācadā ca sadāmēyā
yāmēdā śrīśagōcayā || 21 ||



chatrabandhaḥ

itiraṅgakṛpānivahādgrathitāṃ
matiraṅganaṭīṃkamalākavitāṃ |
sukhabōdhakarīṃsukarāṃpaṭhatāt
satataṃjanatā'hitapāpaharīm || 22 ||

|| iti śrī kamalādhōdaka stōtram samāptam ||



kamalabandhaḥ